

ప్రతి అక్షరం...

ప్రజల పక్షం....

ప్రజాగళం

తెలుగు దినపత్రిక

ఆదివారం 20 - 09 - 2026

వరుస నేరాలకు పాల్పడుతున్న గోపాల్ సింగ్ షికావత్పై పీడి యాక్ట్

హత్య, హత్యాయత్నం, మోసం, బెదిరింపులు, దాడులు, వసూళ్లకు పాల్పడినట్లు కేసులు జాతీయ రహదారి చీన-44పై వాహనదారులు, ట్రాన్స్పోర్టర్లను భయభ్రాంతులకు గురిచేసిన నందితుడు ఇప్పటివరకు నిందితునిపై ఆదిలాబాద్ జిల్లా వ్యాప్తంగా 12 కేసులు నమోదు

4 బో

నిజాయ్ నిమజ్జనోత్సవానికి విస్తృత ఏర్పాట్లు.

శోభాయాత్ర మార్గాన్ని పరిశీలించిన కలెక్టర్, సీపీ

ప్రమాదాలకు ఆస్కారం లేకుండా జాగ్రత్తలు చేపట్టాలని అధికారులకు ఆదేశం.



నిజామాబాద్, సెప్టెంబర్ 19 (ప్రజాగళం ప్రతినిధి) ప్రశాంత వాతావరణంలో ఆనందోత్సాహాల నడుమ గణేష్ నిమజ్జనోత్సవం జరుపుకోవాలని కలెక్టర్ భవేష్ మిశ్రా సూచించారు. పోలీస్ కమిషనర్ పి.సాయిచైతన్య, ఇతర అధికారులతో కలిసి ప్రత్యేక బస్సులో కలెక్టర్ శనివారం గణేష్ శోభాయాత్ర కొనసాగే మార్గాలను పరిశీలించారు. జిల్లా కేంద్రంలోని దుబ్బ ప్రాంతం నుండి శోభాయాత్ర ప్రారంభం కానుండగా, భారీ విగ్రహాలను నిమజ్జనం చేసే యంచ శివారులోని గోదావరి బ్రిడ్జి వరకు గల మార్గాన్ని, నందిపేట మండలం ఉమ్మడి గోదావరి పరీవాహక ప్రాంతాన్ని, ఆర్మూర్

లోని గుండ్ల చెరువును కలెక్టర్, సీ.పీ నిశితంగా పరిశీలన జరిపారు. అక్కడక్కడా గుంతలు వడిన రోడ్లను యుద్ధ ప్రాతివదికన మరమ్మతులు చేయించాలని పంచాయతీరాజ్, ఆర్ అండ్ బీ అధికారులను కలెక్టర్ ఆదేశించారు. శోభాయాత్రకు ఎలాంటి ఆటంకాలు తలెత్తకుండా రోడ్లకు ఇరువైపులా అడ్డంగా ఉన్న చెట్ల కొమ్మలను తొలగించాలని, తక్కువ ఎత్తులో ఉన్న విద్యుత్ తీగలను పైకి భిగించాలని సూచించారు. జానకంపేట్ రైల్వే క్రాసింగ్ మీదుగా ఎనిమిది అడుగులకు పైబడి ఎత్తు కలిగిన విగ్రహాలను తరలించే వీలు లేకపోవడంతో ప్రత్యామ్నాయ మార్గంగా నందిపేట మండలంలోని ఉమ్మడి

గోదావరి బ్రిడ్జి వద్ద భారీ విగ్రహాలను నిమజ్జనం చేయాలని సూచించారు. యంచ గోదావరి బ్రిడ్జి తో పాటు, ఉమ్మడి వద్ద భారీ విగ్రహాల నిమజ్జనం కోసం సరిపడా క్రేన్లను అందుబాటులో ఉంచాలని, తగిన లైటింగ్ వ్యవస్థను ఏర్పాటు చేసుకోవాలని, గజ ఈతగాళ్లను సిద్ధంగా ఉంచాలని, జనరేటర్, అంబులెన్సు, మెడికల్ క్యాంపులను ఏర్పాటు చేయాలని నంబంధిత అధికారులను ఆదేశించారు. నిమజ్జనోత్సవంలో ఎలాంటి అవాంఛనీయ ఘటనలు జరగకుండా ముందస్తుగానే భద్రతా చర్యలు చేపట్టాలని సూచించారు. **3 బో**

అధిష్ఠానం ఆదేశిస్తే పోటీ చేస్తా

ఆలూర్, సెప్టెంబర్ 19 (ప్రజా గళం) అధిష్ఠానం ఆదేశిస్తే బిఆర్ఎస్ పార్టీ నుండి ఆర్మూర్ నియోజకవర్గంలో పోటీ చేస్తానని విజయభారతి స్పష్టం చేశారు. శనివారం ఆలూర్ మండల కేంద్రంలో ఆలూరు గంగారెడ్డి 4వ వర్ధంతి వేడుకలు ఘనంగా నిర్వహించారు. ఆయన స్వగ్రామంలోని వ్యవసాయ క్షేత్రంలో గంగారెడ్డి విగ్రహానికి పూలమాలలు వేసి పలువురు నేతలు ప్రజా ప్రతినిధులు ఘనంగా నివాళులు అర్పించారు నివాళులు. సమాజానికి, రైతాంగానికి ఆయన చేసిన సేవలను పలువురు కొనియాడారు. ఈ సందర్భంగా ఏర్పాటు చేసిన విలేకరుల సమావేశంలో ఆలూర్ గంగారెడ్డి కుమార్తె విజయభారతి, మాట్లాడుతూ, తన తండ్రి ఆశయాలను ముందుకు తీసుకెళ్లడమే జీవిత లక్ష్యమని స్పష్టం చేశారు. సామాన్య రైతు కుటుంబం నుంచి వచ్చి రైతుల సమస్యలపై, ఎర్రజొన్న ఉద్యమంలో తెలంగాణ మలి దశ సాధన పోరాటంలో కేసీఆర్ తో కలిసి ఆయన చురుగ్గా పోల్గొన్నారని గుర్తుచేశారు.



తండ్రి బాటలోనే ప్రజల కోసం నిరంతర సేవ.

ఆలూర్ గంగారెడ్డి కుమార్తె విజయభారతి.

ఘనంగా ఆలూర్ గంగారెడ్డి 4వ వర్ధంతి వేడుకలు.

ఇంజనీరింగ్ తో పాటు న్యాయవిద్య పూర్తి చేసిన తాను చట్టపరంగా, సామాజికంగా ప్రజలకు, ముఖ్యంగా రైతులు, మహిళలు, నిరుపేదలకు అండగా నిలబడతానని అన్నారు. ఏజీఆర్ ఆలూర్ గంగారెడ్డి ఫౌండేషన్ ట్రస్ట్ ను మరింత బలోపేతం చేస్తామని

న్నారు. ఆర్థిక ఇబ్బందుల్లో ఉన్న రైతులకు, నిరుపేదలకు తక్షణ సాయం ట్రస్టు ద్వారా చేస్తామన్నారు. మహిళల సాధికారతకు పూర్తి స్థాయిలో సేవలు అందిస్తామని హామీ ఇచ్చారు. **3 బో**



అటెండరా...మజాకా!
అట్రాసిటీ కేసుల పేరుతో
అధికారులకు బెదిరింపులు.

నిజామాబాద్ సెప్టెంబర్ 19 (ప్రజాగళం ప్రతినిధి) జిల్లా గ్రంథాలయంలో అటెండర్ గా విధులు నిర్వహిస్తున్న ఓ ఉద్యోగి పై స్థాయి అధికారులను బెదిరిస్తూ వచ్చు గడుపుకుంటున్నారు. ఏకంగా అసాధికారికంగా ఆరు నెలలు విధులకు హాజరు కాకపోయినా అతనిపై ఎలాంటి చర్యలు తీసుకోవడం లేదు. దీనిపై ప్రశ్నించిన పై స్థాయి అధికారిని అట్రాసిటీ కేసు పెడతానంటూ బెదిరించడంతో ఈ విషయం ఆలస్యంగా వెలుగులోకి వచ్చింది. ప్రభుత్వ కార్యాలయంలో విధులు నిర్వహించాల్సిన ఒక అటెండర్ పై స్థాయి అధికారులకు చుక్కలు చూపిస్తున్న వైనం స్థానికంగా చర్చనీయాంశమైంది. ఏకధాటిగా విధులకు ఎగనామం పూర్తి వేతనం ఇవ్వాలంటూ, అధికారులపైనే ఎస్సీ, ఎస్టీ అట్రాసిటీ కేసుల పేరుతో బెదిరింపు చర్యలకు పాల్పడుతున్నట్లు ఆరోపణలు వెల్లువెత్తుతున్నాయి. నిబంధనల ప్రకారం ఆఫీసులో ఉండాల్సిన సదరు వ్యక్తి, ఆఫీసుకు వాడే కార్డులో షికార్లు చేస్తూ అధికారులను శాసించుకున్నాడని సమాచారం. విధి నిర్వహణలో నిలదీయాల్సిన ఉన్నతాధికారులు సైతం ఆయన బెదిరింపులకు భయపడి మిన్నకుండిపోతున్నట్లు తెలుస్తోంది. ప్రభుత్వ నిధులను దుర్వినియోగం చేస్తూ, అధికారులను మానసిక క్షోభకు గురిచేస్తున్న ఈ అటెండర్ పై తక్షణమే శాఖాపరమైన విచారణ జరిపి, సస్పెండ్ చేసి కఠిన చర్యలు తీసుకోవాలని గ్రంథాలయంలోని ఓ అధికారి కోరుతున్నారు. ఆ కార్యాలయంలో అటెండర్ ఆడింది ఆట పాడింది పాటగా సాగుతుంది. గ్రంథాలయానికి వచ్చే పాఠకులకు సైతం ఎలాంటి తనదైన శైలిలో సహాయ సహకారాలు అందించకుండా విధులకు దుమ్మా కొడుతున్నట్లు తెలుస్తుంది. తనను ప్రశ్నించిన వారిపై ఎదురు తిరిగి కేసు నమోదు చేయిస్తానంటూ బెదిరించడం ఈ విషయాన్ని అధికారి బహిష్కరణ చేయడం ప్రస్తుతం హాట్ టాపిక్ గా మారింది. అటెండర్ బెదిరింపులపై ఆందోళనకు గురైన సదరు అధికారి ఉన్నతాధికారులకు ఫిర్యాదు చేసేందుకు సిద్ధమవుతున్నారు. అతని వేధింపులు తాళలేకపోతున్నామని, తక్షణమే అటెండర్ పై చర్యలు తీసుకోవాలని అధికారి ఆవేదన వ్యక్తం చేస్తున్నారు.

బోధన్ నిజాం షుగర్ ఫ్యాక్టరీని వెంటనే పునరుద్ధరించాలి.

కార్మిక సంఘాల నాయకులు డిమాండ్.కార్మిక సంఘాల ఆధ్వర్యంలో ఫ్యాక్టరీ గేట్ ముందు ధర్నా వేతన బకాయిలు చెల్లించి కార్మికులకు న్యాయం చేయాలని కార్మికులు డిమాండ్.



బోధన్ ప్రతినిధి, సెప్టెంబర్ 19: (ప్రజా గళం) నిజామాబాద్ జిల్లా బోధన్ లోని నిజాం షుగర్ ఫ్యాక్టరీని వెంటనే పునఃప్రారంభించి, కార్మికులకు రావాల్సిన వేతన బకాయిలను చెల్లించాలని అర్మిక సంఘాల నాయకులు డిమాండ్ చేశారు. కార్మిక సంఘాల ఆధ్వర్యంలో శనివారం ఫ్యాక్టరీ ప్రధాన గేటు ఎదుట ధర్నా నిర్వహించారు. ఈ సందర్భంగా కార్మిక సంఘాల నాయకులు నాగుల రవిశంకర్ గౌడ్, ఉపేందర్ మాట్లాడుతూ.. ఫ్యాక్టరీ 11

ఏళ్లుగా లే ఆఫ్ లో ఉండటంతో కార్మికులు తీవ్ర ఆర్థిక ఇబ్బందులు ఎదుర్కొంటున్నారని తెలిపారు. ఫ్యాక్టరీ మూతపడటంతో కార్మిక కుటుంబాల జీవనోపాధిపై తీవ్ర ప్రభావం పడిందని పేర్కొన్నారు. కాంగ్రెస్ పార్టీ అధికారంలోకి వస్తే నిజాం షుగర్ ఫ్యాక్టరీని తెరిపిస్తామని ఎన్నికల సమయంలో రాహుల్ గాంధీ, సీఎం రేవంత్ రెడ్డి, స్థానిక ఎమ్మెల్యే పొద్దుటూరి. సుదర్శన్ రెడ్డి ఇచ్చిన హామీలను వెంటనే అమలు చేయాలని డిమాండ్ చేశారు.

చేశారు. ఫ్యాక్టరీ పునరుద్ధరించేందుకు, కార్మికుల సమస్యల పరిష్కారానికి అసెంబ్లీలో ప్రభుత్వ ప్రధాన సలహాదారు, బోధన్ ఎమ్మెల్యే సుదర్శన్ రెడ్డి సమస్యను అసెంబ్లీలో ప్రస్తావించి, ఫ్యాక్టరీ పునః ప్రారంభానికి చర్యలు తీసుకోవాలని కోరారు. వేతన బకాయిలు చెల్లించడంతో పాటు ఫ్యాక్టరీని పునఃప్రారంభించేందుకు ప్రభుత్వం స్పష్టమైన కార్యాచరణ ప్రకటించాలని డిమాండ్ చేశారు. సమస్యను పరిష్కరించకపోతే అన్ని పార్టీలను కలుపుకుని ఉద్యమాన్ని మరింత ఉధృతం చేస్తామని కార్మిక సంఘాల నాయకులు హెచ్చరించారు. ఈ కార్యక్రమంలో ఎంఐఎం వట్టణ అధ్యక్షుడు, మున్సిపల్ వైస్ చైర్మన్ ఇలియాజ్, కౌన్సిలర్లు రఫీక్, నమీర్, కార్మిక సంఘాల నాయకులు బాల కృష్ణ, ఈరవేణి సత్యనారాయణ, కార్మికులు రాంబాబు, శ్రీధర్ తదితరులు పాల్గొన్నారు.

తెయూ లో ఘనంగా సాంస్కృతిక కార్యక్రమాలు.



డిసెంబర్ 19 (ప్రజాగళం) తెలంగాణ విశ్వవిద్యాలయం ఎన్ ఎస్ కేన్ యూనిట్-4 ఆధ్వర్యంలో ఎన్ ఎస్ ఎస్ డే 2026 వేడుకలను పురస్కరించుకొని ఘనంగా సాంస్కృతిక కార్యక్రమాలు నిర్వహించారు. ఈ కార్యక్రమానికి ముఖ్య అతిథిగా ప్రముఖ కొరియోగ్రాఫర్ తెలంగాణ స్టేట్ డ్యాన్స్ ఫెడరేషన్ ఆఫ్ ఇండియా అధ్యక్షులు వినయ్ మాస్టర్, ఎన్ ఎస్ ఎస్ కోఆర్డినేటర్ ఆచార్య. కె. అపర్ణ హాజరయ్యారు. కార్యక్రమంలో నృత్య కళాకారుడు వినయ్ మాస్టర్ యువ కళాకారులను ప్రోత్సహిస్తూ విద్యార్థులలోని సాంస్కృతిక ప్రతిభను వెలికితీయడంలో వారికి పలు సూచనలతో పాటు మెలకువలు నేర్పించారు. ఈ కార్యక్రమంలో ఎన్ ఎస్ ఎస్ యూనిట్ -04 ప్రోగ్రామ్ ఆఫీసర్ నర్సయ్య, వివిధ విభాగాల అధ్యాపకులు, ఎన్ ఎస్ ఎస్ వాలంటీర్స్, విద్యార్థులు పాల్గొన్నారు.

ఎడపల్లి గ్రామంలో పలు గణేష్ మండపాల వద్ద కొలువైన గణనాథులు భక్తులచే భక్తితో

ఘనమైన పూజలు అందుకుంటున్నాయి.

ప్రతిరోజూ భక్తులకు అన్నప్రసాద వితరణ.

పెద్ద సంఖ్యలో అన్నప్రసాదం స్వీకరణకు తరలివస్తున్న భక్తులు.

ఎడపల్లి, సెప్టెంబర్ 19: (ప్రజా గళం) ఎడపల్లి మండల కేంద్రంలో వివిధ గణేష్ మండపాల వద్ద కొలువైన గణనాథులు భక్తుల చే ఘనమైన పూజలు అందుకుంటున్నాయి. భక్తి శ్రద్ధలతో భక్తులు ప్రతి నిత్యం గణనాయకులకు ప్రత్యేక పూజలు నిర్వహిస్తున్నారు. అత్యంత వైభవంగా, కనుల పండు వగా భక్తి శ్రద్ధలతో గణేష్ నవరాత్రి ఉత్సవాలు కొనసాగుతున్నాయి. గణేష్ మండలిల ఆధ్వర్యంలో నిర్వహిస్తున్న పలు కార్యక్రమాలు ప్రతిరోజూ భక్తులకు ఉత్సాహాన్ని నింపుతున్నాయి. గణపయ్యకు భక్తితో గ్రామస్తులు ప్రత్యేక పూజలు నిర్వహిస్తున్నారు. పురోహితుల వేద మంత్రోచ్ఛారణలతో భక్తుల చే ప్రత్యేక పూజలు నిర్వహిస్తున్నారు. గణేష్ నవరాత్రి ఉత్సవాల సందర్భంగా ప్రతి రోజూ మండపాల వద్ద నిర్వాహకులు అన్నదానం కార్యక్రమాలు చేపడుతున్నారు. గణేష్ మండపాల వద్ద అన్న ప్రసాదం స్వీకరణకు భక్తులు పెద్ద ఎత్తున తరలి వచ్చి భక్తితో అన్న ప్రసాదం స్వీకరించి వెళుతున్నారు. గణేష్ మండపాలకు అలాగే గణపయ్యలకు పలు రకాల లైట్లు, డెకోరేషన్ లతో భక్తులను ఆకట్టుకుంటున్నాయి. అందుగా అలకరించిన గణేష్ మండపాల వద్దకు భక్తులు పెద్ద సంఖ్యలో విచ్చేసి గణ నాథులకు భక్తి శ్రద్ధలతో ప్రత్యేక పూజలు నిర్వహించి మొక్కులు చెల్లించుకుంటున్నారు. ఎక్కడ చుసిన గణేష్ మండపాల వద్ద భక్తులతో సందడిగా మారుతున్నాయి.



రోడ్డు ప్రమాదంలో వృద్ధురాలికి తీవ్ర గాయాలు నిజాయితీ చాటుకున్న 108 సిబ్బంది.



ఎడపల్లి, సెప్టెంబర్ 19: (ప్రజాగళం) ఎడపల్లి మండల కేంద్రంలో కొత్త బస్టాండ్ వద్ద శనివారం సాయంత్రం జరిగిన రోడ్డు ప్రమాదంలో ఒక వృద్ధురాలు తీవ్రంగా గాయపడింది. స్థానికుల కథనం ప్రకారం. ఎడపల్లి మండలం మంగల్ పహాడ్ గ్రామానికి చెందిన భూమవ్వ కొత్త బస్టాండ్ ప్రాంతంలో నడుచుకుంటూ వెళుతూ అతివేగంగా వచ్చిన బైక్ డీకాట్టడంతో వృద్ధురాలు తీవ్రంగా గాయపడింది. అక్కడే ఉన్న ఎడపల్లి 108 సిబ్బంది ఈఎంబీ లక్ష్మణ్, పైలెట్ నరేష్ లు ప్రమాదాన్ని గమనించి భూమవ్వ కు ప్రథమ చికిత్స చేసి నిజామాబాద్ జిల్లా ప్రభుత్వ జనరల్ ఆస్పత్రికి తరలించారు. భూమవ్వ వద్ద లభించిన బంగారు మంగళ సూత్రం అలాగే డబ్బులు, ఫోన్ అతని కుమారుడు గంగాధర్ కు అప్పగించి తమ నిజాయితీని చాటుకున్నారు.

అనుమతి లేకుండా చెట్లను నరికితే చట్టరీత్యా చర్యలు

మెండోర, సెప్టెంబర్ 19 : మెండోర మండలం అనుమతి లేకుండా చెట్లను నరికినందున మండలంలో కిసాన్ నగర్ గ్రామానికి చెందిన అల్లేపు భూమయ్య కు వాట్సా యాక్ట్ ప్రకారం డిస్ట్రిక్ట్ ఫారెస్ట్ ఆఫీసర్, నిజామాబాద్ ఆదేశానుసారం, ఫారెస్ట్ డివిజన్ ఆఫీసర్, ఆర్కూర్ పర్యవేక్షణలో జరిమానా విధించినట్లు ఆర్కూర్ ఫారెస్ట్ రేంజ్ అధికారి అరుణ్ కుమార్ తెలిపారు. ఈ సందర్భంగా మాట్లాడుతూ అనుమతి లేకుండా చెట్లను నరికితే చట్ట పరమైన చర్యలు తీసుకోవటంతో పాటు తగిన జరిమానా విధిస్తామని హెచ్చరించారు. ఎవరూ అనుమతి లేకుండా చెట్లను నరికితే వద్దని సూచించారు. గ్రామాల్లో నివసించే ప్రజలు ఇష్టానుసారంగా చెట్లను నరకకూడదని సూచించారు. ఈ కార్యక్రమంలో మెండోర సెక్షన్ ఆఫీసర్ గంగాధర్ పాల్గొన్నారు.



ఆదివారం సాయంత్రం 7:00 గంటలకు **శివాజీ వారియర్స్ - శక్తీనగర్ ఆధ్వర్యంలో అన్నప్రసాద కార్యక్రమం నిర్వహిస్తున్నాము.** ఈ కార్యక్రమానికి భక్తులందరూ కుటుంబ సమేతంగా విచ్చేసి అన్నప్రసాదాన్ని స్వీకరించి, గణనాథుని ఆశీస్సులు పొందవలసిందిగా మనస్ఫూర్తిగా ఆహ్వానిస్తున్నాము.

ఎడవల్లి మున్నూరు కాపు సంఘంలో భక్తితో మొక్కులు అందుకుంటున్న గణనాథుడు. ప్రతిరోజు భక్తులకు అన్న ప్రసాద వితరణ...

ఎడవల్లి, సెప్టెంబర్ 19: (ప్రజా గళం): ఎడవల్లి మండల కేంద్రంలోని స్థానిక మున్నూరు కాపు సంఘంలో ప్రతిష్ఠించిన గణనాథుడు భక్తి శ్రద్ధలతో భక్తుల చేతులమీద పూజలు అందుకుంటున్నాడు. మున్నూరు కాపు సంఘంలో సాయి సేవ గణేష్ మం డలి ఆధ్వర్యంలో నిర్వహిస్తున్న పలు కార్యక్రమాలు ప్రతిరోజు భక్తులకు ఉత్సాహాన్ని నింపుతున్నాయి. గణపయ్యక భక్తితో గ్రామస్తులు ప్రత్యేక పూజలు నిర్వహిస్తున్నారు. పురోహితులు సాంబశివ మహారాజ్ గణనాథుడికి మంత్రోచ్ఛారణలతో భక్తులచే ప్రత్యేక పూజలు నిర్వహిస్తున్నారు. మున్నూరు కాపు కుల సంఘంలో మొట్ట మొదటిసారిగా గణపతి విగ్రహాన్ని ఏర్పాటు చేసి గణేష్ నవరాత్రి ఉత్సవాలు అత్యంత వైభవంగా నిర్వహిస్తున్నారు. మున్నూరు కాపు సంఘం ఆధ్వర్యంలో ప్రతి రోజు భక్తులకు సాయి సేవ గణేష్ మండలి వద్ద అన్నప్రసాద వితరణ చేపడుతున్నారు.



ఎడవల్లి పిహెచ్ సిని ఆకస్మిక తనిఖీ చేసిన నిజామాబాద్ అసిస్టెంట్ కలెక్టర్ సురేష్. వైద్య, సిబ్బంది రోగులకు అందుబాటులో ఉంటూ వైద్య సేవలు అందించాలి.:కలెక్టర్ ఆదేశం.



ఎడవల్లి, సెప్టెంబర్ 19: (ప్రజా గళం) నిజామాబాద్ జిల్లా ఎడవల్లి మండల కేంద్రంలోని ప్రభుత్వ ప్రాథమిక వైద్య ఆరోగ్య కేంద్ర ఆసుపత్రిని శనివారం నిజామాబాద్ అసిస్టెంట్ కలెక్టర్ సురేష్(ఐఎస్) ఆకస్మికంగా తనిఖీ చేశారు. ఆసుపత్రిలోని ఓపి, ఐపీ గురించి వైద్యులను అడిగి తెలుసుకున్నారు. అలాగే ఫార్మసీ డిస్పెన్సరీ విభాగం, ఫార్మసీ ప్రధాన విభాగాలను సందర్శించి, గడువు ముగిసే మందులు ఏమైనా ఉన్నాయని సిబ్బందిని అడిగి తెలుసుకున్నారు. మందుల వాడకం ముగింపు(ఎక్స్ ఫయర్) తేదీని తెలియజేయాలని ఫార్మసీస్టును అసిస్టెంట్ కలెక్టర్ ఆదేశించారు. ఆసుపత్రిలోని ఓపి రూమ్, ఐపీ వార్డులు, ల్యాబ్, బిఎమ్ డబ్బూ, వాష్ రూమ్ తదితర విభాగాలను అయన తనిఖీ చేశారు. ఆవరేషన్, అటెండెన్స్ రిజిస్టర్ ను సందర్శించారు. రోగులకు అందుతున్న వైద్య సదుపాయాల గురించి అయన నూవర్ వైజార్లతో, సిబ్బందితో అయన చర్చించారు. నిన్నటి విధులు, ఇంటి సందర్శనల సంఖ్య, ఎఎస్సీ / పిఎస్సీ ఫోన్ కాల్స్ గురించి వివరాలు అడిగి తెలుసుకున్నారు. ఆసుపత్రిలో వైద్యులు, సిబ్బంది అందిస్తున్న వైద్య సేవలను, వారి పని తీరుగురించి రోగులను అడిగి విషయాలను తెలుసుకున్నారు. ఈ సందర్భంగా అసిస్టెంట్ కలెక్టర్ పిహెచ్ సి/ మండలం/ గ్రామ ప్రొఫైల్ గురించి విచారించారు. ఆశా పర్ఫార్మెన్స్ అలాగే టైమింగ్స్, ఆశా

వర్క్స్ హాజరు రిజిస్టర్లను పరిశీలించారు. ఎన్ సిడి సేవల గురించి జ్యూరీ సర్వేలో కవర్ చేయబడిన సిబ్బంది వివరాలు, సమయపాటన, విధులు, గ్రామ పంచాయతీల గురించి అడిగి తెలుసుకున్నారు. అంతేకాకుండా ఎల్ ఎంపి, అర్హత కలిగిన జంటలు, చేతిలో ఎఎస్ సి/పిఎస్ సి కేసుల సంఖ్య తదితర అంశాలపై వైద్యులు, సిబ్బందితో అయన చర్చించారు. రోగులకు అందుబాటులో ఉంటూ, ఆసుపత్రిలో చికిత్స కోసం వచ్చే రోగుల పట్ల ప్రేమగా ఉండాలని, వారికి మంచి వైద్యం అందించాలని అసిస్టెంట్ కలెక్టర్ సురేష్ వైద్యులను, సిబ్బందిని ఆదేశించారు.

కలెక్టర్ వెంట మండల వైద్యాధికారి డాక్టర్. వినీత్ కుమార్ రెడ్డి, స్టాఫ్ నర్సు విజయం పవిత, సరిత, ఫార్మసీస్టు సంపత్ లక్ష్మి, సూపర్ వైజార్లు దేవేందర్, జీవమ్మ, పావని, భారతి, ల్యాబ్ టెక్నిషియన్ కృష్ణ మోహన్, ఎఎస్ఎంఎల్ సిబ్బంది ఉన్నారు.



ఐ.డీ.ఓ.సీలో వినాయకునికి ప్రత్యేక పూజలు. పాల్గొన్న కలెక్టర్, సీపీ.

నిజామాబాద్, సెప్టెంబర్ 19 (ప్రజాగళం ప్రతినిధి): వినాయక చవితి వేడుకల్లో భాగంగా నిజామాబాద్ సమీకృత జిల్లా కార్యాలయాల సముదాయ ప్రాంగణం(కలెక్టరేట్)లో ప్రతిష్ఠించిన వినాయకుడికి శనివారం ప్రత్యేక పూజలు నిర్వహించారు. కలెక్టర్ భవేష్ మిశ్రా, పోలీస్ కమిషనర్ సాయి చైతన్య, అదనపు కలెక్టర్ వి.భుజంగరావు గణనాథుడిని దర్శించుకుని అన్న ప్రసాద వితరణలో పాల్గొన్నారు. ట్రేసా రాష్ట్ర ప్రధాన కార్యదర్శి రమణ్ రెడ్డి అన్న ప్రసాద వితరణ గావించగా, డీఎస్ఓ శ్రీకాంత్ రెడ్డి, సివిల్ సప్లైస్ డీఎం ప్రవీణ్ సహకారం అందించారు. ప్రత్యేక పూజా కార్యక్రమంలో ఆర్మూర్ సబ్ కలెక్టర్ అభిగ్యాన్ మాల్వీయా, అదనపు డీసీపీ శుభం నగ్రాల్, ట్రైని కలెక్టర్ సురేష్, డీఆర్ఓ గీత, ఆర్డీఓ రాజేంద్ర కుమార్, కలెక్టరేట్ ఏ.ఓ బాలరాజు, సూపరింటెండెంట్ శ్రీనివాస్, ప్రశాంత్, భాస్కర్, అన్ని శాఖల అధికారులు, ఉద్యోగులు పాల్గొన్నారు.

అభివృద్ధిని ఆదేశిస్తే పోటీ చేస్తా

నియోజకవర్గ ప్రజలకు నిరంతరం అందుబాటులో ఉంటూ వారి సమస్యల పరిష్కారానికి పోరాడతానని వెల్లడించారు. ప్రముఖ నేత అరవింద్ శర్మ మాట్లాడుతూ. తెలంగాణ ఉద్యమంలోనూ, ప్రాంత అభివృద్ధి లోనూ గంగారెడ్డి అందించిన సేవలు మరవరానివని పేర్కొన్నారు. ఏజీఆర్ బ్రన్స్ ద్వారా గత నాలుగేళ్లుగా అనేక సేవా కార్యక్రమాలు అందిస్తున్నామని, అందులో భాగంగా గ్రామానికి చెందిన 22 ఏళ్ల క్యాన్సర్ బాధితుడికి ఆర్థిక సహాయం అందించామని తెలిపారు. రాబోయే రోజుల్లో ప్రతి గ్రామంలో ఉచిత వైద్య శిబిరాలు, మహిళలకు క్యాన్సర్ అవగాహన కార్యక్రమాలు నిర్వహిస్తామని వెల్లడించారు. ఈ కార్యక్రమంలో బార్ల మనీష్, గంగారెడ్డి, మహేందర్, సూర్య రెడ్డి, సవీన్, హరీష్, అలూరు గంగారెడ్డి, పలువురు నాయకులు తదితరులు పాల్గొన్నారు.

వినాయక నిమజ్జనోత్సవానికి విస్తృత ఏర్పాట్లు.

కాగా, నిజామాబాద్ నగరంలో శోభాయాత్ర కొనసాగే దుబ్బా ప్రాంతం నుండి వినాయకుల బావి వరకు గల ప్రాంతాలను సైతం కలెక్టర్, సీ.పీలు సందర్శించారు. వినాయక బావి వద్ద సార్వజనిక్ గణేష్ మండలి ప్రతినిధులతో కలిసి నిమజ్జన ఏర్పాట్ల విషయమై కలెక్టర్, సీ.పీ సమాలోచనలు జరిపారు. వినాయక నిమజ్జన శోభాయాత్రకు అవసరమైన అన్ని సదుపాయాలు అందుబాటులో ఉండేలా జిల్లా యంత్రాంగం ఆధ్వర్యంలో చర్యలు తీసుకుంటున్నామని ఈ సందర్భంగా కలెక్టర్ వెల్లడించారు. ప్రధానంగా విద్యుత్ షార్ట్ సర్క్యూట్ కారణంగా, నీటిలో మునిగి గల్లంతు కావడం, రోడ్డు ప్రమాదాలకు గురి కావడం వంటి ఘటనలు ఎక్కువగా జరిగేందుకు ఆస్కారం ఉన్నందున అన్ని జాగ్రత్తలు తీసుకుంటూ అప్రమత్తంగా వ్యవహరించాలని సూచించారు. పోలీస్, ఫైర్, ఆర్ అండ్ బీ, ట్రాన్స్పో, పంచాయతీరాజ్, ఫిషరీస్, రెవెన్యూ తదితర శాఖలన్నీ సమన్వయంతో పని చేస్తున్నాయని తెలిపారు. జానకంపేట్ రైల్వే క్రాసింగ్ వద్ద హై వోల్టేజీ విద్యుత్ లైన్ ఉన్నందున ఎనిమిది అడుగుల కంటే ఎక్కువ ఎత్తు కలిగిన భారీ విగ్రహాలను ప్రత్యామ్నాయ మార్గం ద్వారా నిమజ్జనానికి ఉమ్మడి గోదావరికి తరలించాలని సూచించారు. ఈ మేరకు ఉమ్మడి వద్ద కూడా నిమజ్జనానికి అన్ని ఏర్పాట్లు చేస్తున్నామని అన్నారు. పోలీసులతో సమన్వయం చేసుకుని, వారి సూచనలు పాటిస్తూ, నిర్దేశించిన మార్గం మీదుగా శోభాయాత్ర జరపాలని గణేష్ మండలాల నిర్వాహకులను కలెక్టర్ కోరారు.

కలెక్టర్ వెంట ఆర్మూర్ సబ్ కలెక్టర్ అభిజ్ఞాన్ మాల్వీయా, అదనపు డీసీపీ శుభం నగ్రాల్, ట్రైని కలెక్టర్ సురేష్, నిజామాబాద్ ఆర్డీఓ రాజేంద్రకుమార్, నగర పాలక సంస్థ కమిషనర్ దిలీప్ కుమార్, ఎసీపీలు ప్రకాష్ యాదవ్, వెంకటేశ్వర్ రెడ్డి, మన్సూర్ అలీ, మున్సిపల్, ఆర్ అండ్ బీ, అగ్నిమాపక, ఫిషరీస్, పంచాయతీరాజ్, రెవెన్యూ, రవాణా, విద్యుత్, వైద్యారోగ్య తదితర శాఖల అధికారులు ఉన్నారు.

వరుస నేరాలకు
పాల్పడుతున్న గోపాల్ సింగ్
షెకావత్పై పీడీ యాక్ట్

ఆదిలాబాద్ సెప్టెంబర్ 19 : ఇచ్చీడ రూరల్ సీఐ సిపాచ్. రమేష్ తెలిపిన వివరాల ప్రకారం, ఆదిలాబాద్ పట్టణంలోని తాటిగూడకు చెందిన గోపాల్ సింగ్ షెకావత్ (32), ప్రజా శాంతిభద్రతలకు విఘాతం కలిగించే విధంగా వరుసగా నేరాలకు పాల్పడుతున్న నేపథ్యంలో తెలంగాణ ప్రమాదకర కార్యకలాపాల నిరోధక చట్టం--1986 (పీడీ యాక్ట్) కింద చర్యలు చేపడుతూ నిందితున్ని చర్లపల్లి జైలుకు తరలించడం జరిగిందని తెలిపారు. గతంలో హత్య, హత్యాయత్నం, మోసం, బెదిరింపులు, దాడులు, వసూళ్లకు సంబంధించిన పలు కేసుల్లో నిందితుడిగా ఉన్న అతనిపై 2022లో ఆదిలాబాద్ 2 టౌన్ పోలీస్ స్టేషన్లో రాడికీల్ కూడా తెలిచారు. నిందితుని పై జిల్లా వ్యాప్తంగా ఇప్పటివరకు 12 కేసులు నమోదు కాగా, 2026లో ఇటీవల నేరడిగొండ పోలీస్ స్టేషన్లో క్రిమ్ నంబర్ 259/2026, గుడిపాతూర్ పోలీస్ స్టేషన్లో క్రిమ్ నంబర్ 254/2026, ఇచ్చీడ పోలీస్ స్టేషన్లో క్రిమ్ నంబర్ 446/2026 కేసుల్లో గోపాల్ సింగ్ షెకావత్ నిందితుడిగా ఉన్నాడు. ఈ కేసుల్లో హత్యాయత్నం, మోసం, వసూళ్లు, ప్రజలపై దాడులు, బెదిరింపులకు సంబంధించిన నేరారోపణలు ఉన్నాయి. జాతీయ రహదారి చీన-44పై వాహనదారులు, ట్రాన్స్పోర్టర్లను వేధిస్తూ ప్రజల్లో భయాందోళనలు సృష్టించే విధంగా వ్యవహరించినట్లు పోలీసుల దర్యాప్తులో వెల్లడైంది. ప్రస్తుతం నేరీడు కొండ పోలీస్ స్టేషన్ నందు పశువుల అక్రమ రవాణా కేసులో నిందితుడుగా ఉంటూ రిమాండ్ ఖైదీగా ఉండడం జరిగిందని తెలిపారు. ఇటీవల జరిగిన ఈ నేరాలు ప్రజా శాంతిభద్రతలపై ప్రతికూల ప్రభావం చూపుతున్నందున, భవిష్యత్తులో ఇలాంటి కార్యకలాపాలకు అడ్డుకట్ట వేయడంతో పాటు ప్రజల్లో భద్రతా భావాన్ని పెంపొందించేందుకు జిల్లా ఎస్పీ అఖిల్ మహాజన్ ఐపిఎస్ గారి సిఫార్సు మేరకు జిల్లా కలెక్టర్ రాజ్ కుమార్ షా ఐఎఎస్ పీడీ యాక్ట్ కింద నిర్బంధ చర్యలు చేపట్టినట్లు ఇచ్చీడ రూరల్ సీఐ సిపాచ్. రమేష్ తెలిపారు.

రామడుగు ప్రాజెక్టు నుంచి సాగునీరు విడుదల

రైతుల విజ్ఞప్తి మేరకు ధర్మల్లి మండలంలోని ప్రాజెక్టు

రామడుగు కుడి, ఎడమ కాలువల నుంచి నిజామాబాద్ రూరల్ ఎమ్మెల్యే డా. ఆర్. భూపతి రెడ్డి శనివారం ప్రత్యేక పూజలు నిర్వహించి సాగునీటిని విడుదల చేశారు. కుడి కాలువ నుంచి 90 క్యూసెక్కులు, ఎడమ కాలువ నుంచి 30 క్యూసెక్కుల చొప్పున మొత్తం 120 క్యూసెక్కుల నీటిని విడుదల చేసినట్లు తెలిపారు. ఈ ప్రాజెక్టు ద్వారా సుమారు 6,100 ఎకరాల ఆయకట్టుకు సాగునీరు అందనుంది. ఈ సందర్భంగా ఎమ్మెల్యే మాట్లాడుతూ.. ఎల్ఎన్ఐ ప్రభావం, వర్షాభావ పరిస్థితులను దృష్టిలో ఉంచుకుని ముఖ్యమంత్రి రేవంత్ రెడ్డి నాయకత్వంలోని రాష్ట్ర ప్రభుత్వం ముందస్తు చర్యల్లో భాగంగా ప్రణాళికలు సిద్ధం చేస్తోందన్నారు. ఇటీవల కురిసిన వర్షాలతో జిల్లాలోని సాగునీటి ప్రాజెక్టులకు కొంతమేర నీరు చేరిందని, జిల్లాలో అత్యధికంగా వరి సాగు చేస్తున్న నేపథ్యంలో అందుబాటులో ఉన్న నీటిని రైతులు పొదుపుగా వినియోగించుకోవాలని సూచించారు. సాగునీటి విడుదలపై ఆంక్షలు ఉన్నప్పటికీ రైతుల ప్రయోజనాలను దృష్టిలో ఉంచుకుని ప్రభుత్వ సలహాదారు పి. సుదర్శన్ రెడ్డితో కలిసి రాష్ట్ర ప్రభుత్వ ఏజెన్సీతో ప్రత్యేకంగా చర్చించి రామడుగు ప్రాజెక్టు నుంచి నీటిని విడుదల చేసేందుకు అనుమతులు పొందినట్లు భూపతి రెడ్డి తెలిపారు. మూడు దశల్లో నీటిని విడుదల చేయనున్నందున చివరి ఆయకట్టు వరకు నీరు



చేరేలా అధికారులు సమన్వయంతో పనిచేయాలని ఆదేశించారు. రైతులు కాలువలకు ఎక్కడా గుడ్డు కొట్టకుండా జాగ్రత్తలు తీసుకోవాలని, అధికారులు సైతం కాలువల్లో లీకేజీలు లేకుండా పర్యవేక్షిస్తూ చివరి ఆయకట్టు వరకు నీటిని సక్రమంగా అందించాలని సూచించారు. భవిష్యత్లో కరువు పరిస్థితులు ఎదురయ్యే అవకాశం ఉన్నందున ప్రతి నీటి బొట్టును జాగ్రత్తగా వినియోగించుకోవాల్సిన అవసరం ఉందన్నారు. దేవుడి దయతో జిల్లాలో సరిపడా వర్షాలు కురిశాయని, ప్రస్తుతం లభిస్తున్న నీటిని ప్రణాళికాబద్ధంగా వినియోగిస్తే రైతులకు మేలు జరుగుతుందని పేర్కొన్నారు. ఇప్పటికే అలీసాగర్, గుత్తా ప్రాజెక్టుల నుంచి కూడా

సాగునీటిని విడుదల చేసినట్లు ఎమ్మెల్యే గుర్తుచేశారు. రైతుల

పంటలను కాపాడటమే ప్రజాప్రభుత్వం ప్రధాన లక్ష్యమని అన్నారు. రైతులకు విద్యుత్ సరఫరాపై ప్రతిపక్షాలవి గాలిమాటలు గత ప్రభుత్వ హయాంలో రైతులకు విద్యుత్ సరఫరా అంతంతమాత్రంగానే ఉండేదని ఎమ్మెల్యే విమర్శించారు. కాంగ్రెస్ ప్రజాప్రభుత్వం అధికారంలోకి వచ్చిన తర్వాత రైతుల పంటలను కాపాడేందుకు భారీ స్కాయిలో విద్యుత్ సరఫరా చేస్తున్నామని తెలిపారు. విద్యుత్ విషయంలో ప్రతిపక్షాలు వాస్తవాలను వక్కనపెట్టి గాలిమాటలు మాట్లాడుతున్నాయని, రైతులు వాస్తవ పరిస్థితులను గమనించాలని

సూచించారు.

కరువుకు కాంగ్రెస్ కారణమని విమర్శించడం అర్థరహితం ప్రకృతి వైపరీత్యాలు, వర్షాభావ పరిస్థితుల వల్ల ఏర్పడే కరువును కాంగ్రెస్ ప్రభుత్వానికి ఆపాదించడం అర్థరహితమని భూపతి రెడ్డి అన్నారు. రైతుల పంటలను కాపాడేందుకు ప్రభుత్వం నిరంతరం చర్యలు తీసుకుంటోందని తెలిపారు. వైఎస్ రాజశేఖర్ రెడ్డి హయాంలో తమ్మడిపాటి ప్రాజెక్టు నిర్మాణానికి చర్యలు చేపట్టగా, గత బీఆర్ఎస్ ప్రభుత్వం దానిని నిర్వీర్యం చేసిందని ఆరోపించారు. దేశవ్యాప్తంగా ఎల్ఎన్ఐ ప్రభావం ఉన్న నేపథ్యంలో కేంద్ర ప్రభుత్వం



దారి పొడవునా పార్టీ నాయకులు ఏర్పాటు చేస్తున్నారు.

కాంగ్రెస్ ప్రభుత్వ వైఫల్యాలపై కవిత కోస్లి సభ వేదిక పై నుంచి పాంచజన్య శంఖారావం పూరించనున్నారు. రాజకీయ పార్టీ ఏర్పాటు చేసిన తర్వాత జోగులాంబ తల్లి ఆశీస్సులతో పాలమూరు గడ్డపైనే మొదట అడుగు పెట్టిన కవిత.. ఇప్పుడు రెండోసారి అత్యంత కీలకమైన సంకల్పం తీసుకోవడానికి పాలమూరు గడ్డనే ఎంచుకున్నారు. మే 8న పోడే నగర్ సమీపంలోని చౌదరిగూడెం వద్ద పాలమూరు - రంగారెడ్డి ప్రాజెక్టు సాధన సభ నిర్వహించి అప్పటి వరకు మొద్దు నిద్రలో ఉన్న కాంగ్రెస్ ప్రభుత్వాన్ని తట్టి లేపిన కల్వకుంట్ల కవిత.. ఆదివారం కోస్లి సభ వేదిక పై నుంచి సబ్బండ వర్గాలు సకల జనుల అభివృద్ధి, సాధికారతతో కూడిన బహుజన తెలంగాణ సాధన కోసం తాను తీసుకోబోయే నిర్ణయాలను ప్రకటించనున్నారు. కాంగ్రెస్ ప్రభుత్వం అధికారంలోకి వచ్చిన తర్వాత అన్ని వర్గాల ప్రజలు ఎలా వంచనకు గురవుతున్నారో, కృష్ణా జలాల దోపిడీ ఏపీ ప్రభుత్వం ఎంత యధేచ్ఛా సాగిస్తున్న విషయాన్ని

ప్రజలకు వివరించున్నారు.

స్వరాష్ట్రాన్ని పరిరక్షించే స్వీయ రాజకీయ శక్తి.

దశాబ్దాల పాటు పోరాడి సాధించుకున్న తెలంగాణ రాష్ట్రాన్ని పరిరక్షించుకునేందుకు స్వీయ రాజకీయ శక్తి ఎందుకు అవసరమో కవిత వివరించనున్నారు. రెండు జాతీయ పార్టీలు ఢిల్లీకి గులాం గిరి చేస్తూ తెలంగాణ ప్రయోజనాలను ఎలా పణంగా పెడుతున్నాయో వివరించనున్నారు. తెలంగాణ సాధన కోసం ఏర్పడిన పార్టీ రాజకీయ పార్టీ సైతం రెండు జాతీయ పార్టీల దారిలోకి వెళ్లడంతో ఫక్తు తెలంగాణ ప్రయోజనాల కోసం గొంతు విప్పే పార్టీ లేకపోవడంతో కవిత తెలంగాణ స్వీయ రాజకీయ అస్తిత్వ పతాకంగా తెలంగాణ రక్షణ సేన ఏర్పాటు చేశారు. తెలంగాణ మదర్ బోర్డుగా పని చేసే తమ పార్టీని ఆదరించాలని కోస్లి వేదిక మీది నుంచి ప్రజలను అభ్యర్థించనున్నారు. తమకు అవకాశం ఇస్తే బహుజన తెలంగాణాగా మన రాష్ట్రాన్ని ఎలా సుసంపన్నం చేస్తారో వివరించనున్నారు.

ప్రత్యామ్నాయ చర్యలపై దృష్టి సారించాల్సిన అవసరం ఉందన్నారు. అయితే రాష్ట్రంలోని బీజేపీ నాయకులు రైతుల సమస్యలపై దృష్టి పెట్టకుండా రాజకీయాలు చేస్తున్నారని విమర్శించారు. బీఆర్ఎస్పై ఎమ్మెల్యే విమర్శలు బీఆర్ఎస్ మాజీ ముఖ్యమంత్రి కేసీఆర్ ఎమ్మెల్యేగా గెలిచిన తర్వాత ప్రతిపక్ష నాయకుడిగా ప్రజా సమస్యలపై చురుకైన పాత్ర పోషించకుండా ఫామ్ హౌస్ కే పరిమితమయ్యారని భూపతి రెడ్డి విమర్శించారు. ప్రధాన ప్రతిపక్ష బాధ్యతలను విస్మరించి ప్రభుత్వంపై విమర్శలు చేయడం సరికాదన్నారు. గత పదేళ్ల పాలనలో రాష్ట్రాన్ని అన్ని విధాలుగా దెబ్బతీసిన బీఆర్ఎస్ ఇప్పుడు ప్రజాప్రభుత్వంపై బురదజల్లే ప్రయత్నం చేస్తోందని ఆరోపించారు. దళిత స్పీకర్ పై అనుచిత వ్యాఖ్యలు చేయడం ద్వారా బీఆర్ఎస్ నీచ రాజకీయాలకు పాల్పడుతోందని విమర్శించారు. రాష్ట్రాన్ని అన్ని రంగాల్లో అభివృద్ధి పథంలో ముందుకు తీసుకెళ్లేందుకు ముఖ్యమంత్రి రేవంత్ రెడ్డి నేతృత్వంలోని ప్రజాప్రభుత్వం కృషి చేస్తోందని తెలిపారు. రైతులు అందుబాటులో ఉన్న సాగునీటిని పొదుపుగా వినియోగించుకుని పంటలను కాపాడుకోవాలని ఎమ్మెల్యే డా. ఆర్. భూపతి రెడ్డి మరోసారి విజ్ఞప్తి చేశారు. ఈ కార్యక్రమంలో ఐడీసీఎంఎస్ మాజీ చైర్మన్ సాయు రెడ్డి, పార్టీ మండల అధ్యక్షులు నరేష్, కాంగ్రెస్ పార్టీ నాయకులు పొలసాని శ్రీనివాస్, బాలరాజు, మనోహర్ రెడ్డి, అమృతపూర్ గంగాధర్, అంబర్ సింగ్, సంజయ్ రెడ్డి, ఆనంద్, మహేందర్, కార్యకర్తలు ఆయా గ్రామాల సర్పంచులు తదితరులు పాల్గొన్నారు.